



MALTA

QORTI TA' L-APPELL

S.T.O. PRIM IMHALLEF

SILVIO CAMILLERI

ONOR. IMHALLEF

GIANNINO CARUANA DEMAJO

ONOR. IMHALLEF

NOEL CUSCHIERI

Seduta tal-31 ta' Ottubru, 2014

Appell Civili Numru. 223/1999/2

Mario Attard

v.

**Giovanni Attard u b'digriet tat-30 ta' Mejju 2014
stante l-mewt ta' Giovanni Attard fil-mori tal-kawza,
il-gudizzju gie trasfuz ghal fuq isem uliedu Adelina Bowker,
Joseph Attard, George Attard u Miriam Camilleri**

Il-Qorti:

Preliminari

1. Dan hu appell maghmull mill-konvenut minn sentenza moghtija mill-Qorti Tal-Magistrati [Ghawdex] Superjuri fil-gurisdizzjoni generali taghha fit-2 ta' Dicembru 2010 li permezz taghha dik il-Qorti, filwaqt li cahdet l-eccezzjonijiet tieghu, laqghet it-talbiet tal-attur u ddikjarat li "l-parti mill-kamra ossia mahzen li tinsab fuq in-naha ta' wara tal-fond numru 17 Triq Sir Arturo Mercieca, ir-Rabat Ghawdex, gia` numru 3 Triq Santa Domenica, tappartjeni esklussivament lill-atttur"; iddikjarat li l-konvenut ma ghandu ebda jedd fuq din il-parti tal-mahzen u ghalhekk qieghed jidditjenih minghajr titolu validu fil-ligi; u konsegwentement ordnat lill-konvenut sabiex fi zmien xahrejn mis-sentenza jivvaka mill-istess parti tal-mahzen, u jhalliha a dispozizzjoni tal-attur, bl-ispejjez kontra il-konvenut.

2. Fir-rikors tal-appell tieghu l-konvenut qed jitlob li din il-Qorti tirrevoka s-sentenza appellata u, minflok, tilqa' l-eccezzjonijiet tieghu u tichad it-talbiet tal-attur, bl-ispejjez taz-zewg istanzi kontra tieghu.

3. Fir-risposta tieghu, l-attur appellat qed jitlob li din il-Qorti tichad l-appell tal-konvenut u tikkonferma s-sentenza appellata, bl-ispejjez taz-zewg istanzi kontra tieghu.

Il-Fatti

4. Il-mertu ta' dawn il-proceduri jittratta dwar kamra [imsejja mahzen] li tinsab fuq in-naha ta' wara ta' zewg fondi kontigwi: il-fond numru 15 Triq Sir Arturo Mercieca, ir-Rabat, illum proprjeta` tal-konvenut, u l-fond numru 17 fl-istess triq, illum proprjeta` tal-attur. Din il-kamra tmiss *in parte* mal-fond numru 15 u *in parte* mal-fond numru 17. Inizjalment dan il-mahzen kellu bieb wiehed li jaghti għall-fond numru 15 [li kien il-fond tal-ġenituri tal-konvenut u allura nanniet tal-attur] u tieqa li taghti għall-fond numru 17. Biz-zmien it-tieqa ccartet mill-konvenut sabiex infetah bieb li jaghti għall-fond numru 17, bir-rizultat li meta l-mahzen kien baqa' jintuza minn Anton, Felice u Gionvanni [il-konvenut] ahwa Attard, kien hemm zewg bibien: wiehed jaghti għall-fond numru 15, ir-residenza tal-konvenut, u l-iehor jaghti għall-fond 17, il-workshop ta' mastrudaxxa tal-attur.

5. Il-fatti jinsabu dettaljament elenkati fis-sentenza appellata li fil-parti rilevanti tagħha taqra hekk:

“Fil-qosor il-fatti li taw lok għal din il-kawża kienu s-segwenti:

“Guzepp u Adelina Attard, nanniet ta' l-attur u ġenituri tal-konvenut, kienu għamliu testment sigriet li permezz tiegħu hallew b'titolu ta' prelegat lil uliedhom Anton (missier l-attur), Felic (ziju ta' l-attur) u Giovanni (il-konvenut), il-*garage* anness mad-dar residenzjali tagħhom, li jgħib in-numru tlieta (3) Triq Santa Domenica, (illum numru sbatax (17) Triq Sir Arturo Mercieca), r-Rabat, Għawdex, inklużi l-partijiet tal-ġnien u l-mahzen li jigu wara dan il-*garage*. Dana bil-kondizzjoni illi jekk binhom Giovanni jimpjega ruħu ma' terzi fi żmien qasir wara l-mewt ta' l-ewwel wiehed fost it-testaturi, dan jitlef id-dritt għal sehm minn dan il-legal. Infatti l-konvenut impjega ruħu mal-Gvern ftit xhur biss wara l-mewt ta' missieru u allura għet fis-sehħ din il-kondizzjoni. Sabiex jitwettaq dan il-legal, il-parti tal-ġnien retrostanti l-

garage giet eventwalment annessa ma' dan il-*garage*, billi ttella' ħajt fil-*ġnien* tad-dar tad-*decujus*, b'tali mod illi din il-parti tal-*ġnien* giet mifruda fiżikament mill-kumplament tiegħu. Il-maġżen pero` baqa' qatt ma giet segregat ukoll bl-istess mod. Gara illi l-konvenut, li minn dejjem kien u baqa' jirrisjedi fid-dar tal-*ġenituri* tiegħu, tant li din illum hija proprjeta` tiegħu wara li xtara l-*išma* ta' ħutu, għalkemm kien sab impieg mal-Gvern, xorta waħda baqa' jassisti lil ħutu Anton u Felic fix-xogħol tagħhom ta' mastrudaxxa. Infatti huwa kien jillostralthom it-twiebet, u dan ix-xogħol kien jagħmlu proprju fil-maġżen ta' wara l-*ġnien* tad-dar tiegħu, li originarjament kellu bieb u żewġt itwieqi jagħtu għal dan il-*ġnien*. It-tieqa li kienet tagħti għall-parti tal-*ġnien* li giet inkorporata mal-*garage* tal-legatarji, giet imċarrta f'bieb u minn hemm kienu jiddaħħlu u jinħarġu t-twiebet li kien jaħdem fuqhom il-konvenut. Imma hekk kif il-konvenut fetaħ negozju ta' mastrudaxxa għalieh f'post ieħor, dan il-bieb ġie imbarrat, għall-ewwel bl-injam u l-ħġieġ, u sussegwentement bil-ġebel, b'tali mod li l-maġżen spiċċa fil-pussess esklussiv tal-konvenut. L-attur bħala suċċessur fit-titolu tal-legatarji, f'it wara li miet missieru talab lill-konvenut biex jagħtih il-pussess anke ta' dik il-parti tal-maġżen li tiġi wara l-*garage* tiegħu, li huwa jsostni li kienet tiffirma parti ntegrali mill-legat imħolli minn Guzepp u Adelina Attard lil missieru u zijuh, imma dan irrifjuta”

Is-Sentenza Appellata

6. L-ewwel Qorti waslet għad-decizjoni tagħha wara li għamlet is-segwent i konsiderazzjonijiet:

“Billi l-konvenut qiegħed jeċċepixxi preliminarjament in-nuqqas ta' nteress ġuridiku fl-attur, jeħtieġ qabel xejn li tiġi ndirizzata din l-eċċezzjoni. Il-Mattirolo (Trattato di Diritto Giudiziario Civile Italiano; 5ta. ed. Torino 1902 vol. I #54 et. seq.) ifisser x'inhu l-interess ġuridiku li jrid ikun hemm f'kull kawża bil-mod segwenti:

*“54. L'azione presuppone il diritto, che essa e' chiamata a tutelare; ma perche' la si eserciti e' mestieri che vi si abbia interesse. Indi la massima di giurisprudenza tradizionale “l'interesse e' la misura di azione” “point d'interet, point d'action”. Il Codice di procedura civile italiano enuncia questo principio, applicandolo sia all'attore che al convenuto: all'articolo 36 (illum art. 100 c.p.c.) e' detto che ‘per proporre una domanda in giudizio e per contraddire alla medesima, e' necessario avervi interesse’.... l'interesse necessario per potere partecipare alla causa in qualita` di attore, di convenuto, o di terzo interveniete – deve essere **diretto, legittimo, e attuale.***

*“55. E' mestieri dapprima che l'interesse sia **diretto, personale,** perche' ...niuno e' ammesso a stare in giudizio se non per difesa di un interesse proprio, o di persona che esso legalmente rappresenta.*

“56. L'interesse deve in secondo luogo essere **legittimo**, cioè conforme al diritto di chi sta in causa. L'interesse è cosa essenzialmente distinta dal diritto, come l'utile è distinto dal giusto; l'azione compete soltanto a tutela dei diritti, l'interesse è la molla che la mette in esercizio. Quindi, se l'interesse è scompagnato dal diritto, non vi ha azione, non giudizio possibile; così che, per istituire un giudizio, non basta che un fatto d'altri pregiudichi i nostri interessi, ma occorre che questo fatto ci arrechi un danno giuridico, danno che non esiste se non è *injuria datum*, se cioè non è prodotto da chi, esorbitando dalla sfera del diritto proprio, offende un nostro diritto.

“57. Per ultimo l'interesse deve essere **attuale**, val quanto dire occorre che esista al momento in cui si propone l'azione. Avvertasi però che l'interesse può essere attuale, sebbene il diritto a cui si riferisce sia soltanto a termine, od anche solo eventuale; imperocché anche un diritto eventuale può essere lesa; e la lesione fa sorgere l'interesse attuale e legittimo ad ottenere al riconoscimento del diritto col mezzo di una condanna preventiva, che risolva la contesa presente” (pag. 50 – 52).

“Il-ligi proċedurali tagħna ma tipprovdix artikolu speċifiku dwar dan l-interess ġuridiku f'kawża, bħal ma tagħmel dik taljana. Imma kif kellhom okkażżjoni jgħidu l-Qrati tagħna:

“Fu nondimeno ritenuto nella patria giurisprudenza, malgrado il difetto di una precisa disposizione della legge in materia, e come corollario di queste due disposizioni (ss. 256 u 960) che base e misura di ogni azione giudiziario è l'interesse in chi la istituisce e in chi la contesta; perché se l'interesse è una condizione *sine qua non* per il semplice intervento o per l'appello, e tale con maggior ragione per poter iniziare un giudizio” (“Micallef Goggi vs. Armando Mifsud Vol.XXVII. I. 507).

“Infatti teżisti ġurisprudenza kostanti tal-Qrati tagħna dwar l-elementi ta' l-interess ġuridiku meħtieġa f'kull kawża. Hekk insibu jingħad illi:

“In tema legali jinsab stabbilit fid-dritt giudizzjarju civili li l-interess hu l-mizura ta' l-azzjoni (Vol. XX XVII. II. 608); u r-rekwiżit ta' l-interess hu ndispensabbli għall-proponibilità ta' domandi fi kwalunkwe sedi ta' ġurisdizzjoni kontenzjuża (Vol. XXVII. I. 507). L-interess hu l-bażi ta' l-azzjoni (Vol. XXIX. I. 891); u ma jistax ikun hemm azzjoni jekk ma jkunx hemm interess (Vol. XXX. I. 317). L-attur fil-ġudizzju jrid ikollu nteress jistitwixxi l-azzjoni u jottjeni l-akkoljiment tagħha. Jekk l-azzjoni tkun inkapaċi li tipproduċi riżultament vantaġġjuż jew utili għal min jipproponiha, dik l-azzjoni ma tistax tiġi protetta. U l-interess irid ikun ġa twieled u jrid ikun attwali, biex jiġġustifika l-azzjoni (Vol. XXXIII. I. 108; VOL. XXXVII. I. 57; XXXVII. II. 608). Biex wieħed jipproponi domanda f'ġudizzju, kif ukoll biex imantniha, hemm bżonn illi jkollu ntererss fiha, jiġifieri hemm bżonn illi d-domanda ġġiblu riżultat utili; liema nteress irid ikun leġittima u konkret (Vol. XXVIII. II. 317)” (Appell: Pietro Paolo Borg v. Giuseppe Caruana : 3.12.1984; Vol. LXVIII. II. 233).

“Applikati dawn il-prinċipji għall-każ in eżami, insibu illi l-attur għandu interess li huwa **dirett jew personali** għaliex hu bħala l-*aventi causa* ta' missieru u zijuh li kienu l-legatarji tal-ġenituri tagħhom, jippretendi li l-konvenut appropria

ruħu abuzivament mill-parti tal-maħżen li kien inkluż f'dan il-legat, li allura llum jappartjeni lilu. Huwa **legittimu** għax huwa bbażat fuq titolu legali (legat imħolli b'testament validu) li kapaċi joħloq dritt għall-proprijeta`, u huwa **attwali** għax l-attur isostni li l-effetti ta' dan il-legat baqgħu jeżistu anke meta huwa ġie biex jipproċedi bil-kawża preżenti. Jekk kienux fil-fatt għadhom jeżistu dakinhar jiffirma l-mertu ta' l-eċċezzjonijiet l-oħra dwar il-preskrizzjoni mressqa mill-konvenut, ħaġa li pero` trid tiġi nvestigata fi stadju ulterjuri ta' din is-sentenza. Din l-eċċezzjoni qed tiġi għalhekk minnufih respinta.

“Niġu issa għalhekk għall-mertu. Dwar azzjoni bħal din il-**Pacifiċi Mazzoni** jfisser illi:

*“La proprieta`... e' un diritto assoluto. Ma tale non sarebbe ove la legge non proteggesse le facolta' ad essa inerenti, e non fornisse al proprietario il mezzo di far rispettare il suo diritto quando altri in tutto o in parte lo disconosca. Quindi il proprietario puo' rivendicare la propria cosa da qualunque possessore o detentore, e questo diritto esercitato in giudizio, prende il nome di azione rivendicatoria.... L'azione rivendicatoria e un azione reale con cui il proprietario di una cosa domanda contro il possessore o il detentore della medesima, il riconoscimento del suo diritto di proprieta` e in conseguenza la restituzione della cosa stessa con ogni sua accessione.... Nel giudizio di rivendicazione l'attore deve provare la sua proprieta`, che e' il fondamento della sua azione. Ne' puo' pretendere invece di provare che il diritto di proprieta` manchi all'avversario. Ove non riesca l'attore a provare la sua proprieta`, il reo convenuto resta assoluto pei noti principii: **actore non probante, reus absolvitur; in pari causa, melior est conditio possidentis**.... La prova dev'esser piena: appunto perche' il diritto, che ne forma l'oggetto, e' il fondamento dell'azione. Questa prova risulta in maniera irrefragabile dalla usucapione, che siasi compiuta a profitto dell'attore o di uno dei suoi autori. In difetto di usucapione la prova della proprieta` non puo' risultar piena che da un titolo traslativo di essa, congiunto alla giustificazione del diritto dell'autore immediato, e dei suoi predecessori; risalendo sino a quello di uno di essi, per quanto remoto, che l'avesse acquistata mediante l'usucapione. Ma colla comune dei dottori si osserva da Aubry e Rau, che una prova cosi' rigorosa difficilmente si concilia con le esigenze della pratica; tanto che fu detta **probatio diabolica**. Sembra quindi che per equita` non possa pretendersi dall'attore, se non la prova di un diritto migliore o piu' fondato di quello del reo convenuto. Da questo principio, che' pure sussidiato dalla presunzione della proprieta` annessa al possesso, derivano le tre seguenti regole:*

“1. Quando l'attore produce un titolo traslativo di proprieta`, consentito a suo favore, e il reo convenuto non ne produce alcuno, deve ritenersi che quegli abbia provato sufficientemente il suo diritto di proprieta`, purché il suo titolo sia anteriore al possesso del reo convenuto....

“2. Quando si' l'attore che il reo convenuto producono titoli traslativi di proprieta`, e questi emanano dalla stessa persona, la preferenza e' regolata dall'antiorita` della trascrizione, o, secondo casi, dei titoli stessi.....

“3. Allorché l'attore non produce alcun titolo a sostegno della sua dimanda, e si limita ad invocare o atti antichi di possesso, presunzioni tratte dallo stato de' luoghi, o altre circostanze, deve distinguersi, se il reo convenuto abbia avuto o non un possesso esclusivo e ben determinato;....

“Del resto la prova della proprietà può farsi dal rivendicante anche col mezzo di presunzione e congetture; segnatamente ove trattasi di rivendicare un dominio antico.

“Ma, in generale, un'azione rivendicatoria non può sorreggersi sul solo appoggio di risultanze attinte dalle mappe o campioni catastali.”¹

“Fl-applikazzjoni ta' dawn il-prinċipji dottrinali, nsibu l-qrati tagħna jispjegaw illi:

*“.... L-attur fl-azzjoni rivendikatorja jrid jipprova d-dominju, ossija l-proprjeta` fih, tal-ħaġa li jrid jirrivendika. Mhux biżżejjed li hu talvolta jipprova li l-ħaġa mhix tal-konvenut, imma jeħtieġ li juri pożittivament li hi tiegħu nnifsu – ‘**melior est conditio possidentis**’. Ġie dejjem ritenut mill-Qrati Tagħna, fuq l-istregwa tal-prinċipji ammessi universalment mid-dottrina u l-ġurisprudenza, bażata fuq liġijiet bħal tagħna, illi dik il-prova li hi eżatta mir-rivendikant hemm bżonn li tkun kompleta u konklużiva, b’mod li, kif ntqal fis-sentenza ‘Fenech vs. Debono (P.A. 14 ta’ Marzu 1935, Kollez. Vol. XXIX. II. 488). ‘kwalunkwe dubbju, anki l-iċken, għandu jmur favur il-**pussessur konvenut**’. Komplu f’dik is-sentenza jingħad illi ‘anki jekk il-Qorti ma tkunx affattu sodisfatta mid-dritt tal-konvenut, hi għandha tilliberah jekk ir-rivendikant ma jagħtix prova tad-dominju tiegħu li tkun eżenti mill-anqas dubbju (ara wkoll fl-istess sens Kollez. XXXII. I. 282; XXXIII. II. 266; XXXV. I. 518; XXXVII. I. 105.”²*

“Hekk ukoll ingħad illi:

*“Rekwiziti għall-eżerċizzju ta’ l-azzjoni rivendikatorja huma li l-attur jipprova d-dominju tal-ħaġa akkwistata leġittimament u li **I-konvenut ikun qed jippossediha.***

“Ir-regolament tal-provi f’din l-azzjoni jiddependi mill-atteggjament difenzjonali prexelt mill-konvenut; in quanto jekk hu jeċċepixxi li hu għandu titolu fuq il-ħaġa rivendikata aktar mill-attur, il-piż tal-prova jaqa’ fuqu u jekk ma jilħaqx din il-prova jissokombi fl-eċċezzjoni tiegħu; jekk għall-kuntrarju huwa jittrinċjarja ruħu wara l-barriera ta’ pussess, jinkombi lill-attur li jipprova d-dominju tiegħu u huwa anke jekk ma jipprovax it-titolu tal-pussess, iżda jiddemonstra l-mankanza ta’ titolu ta’ l-attur, għandu jissuċċedi fl-eċċezzjoni tiegħu.”³

“Fil-kawża odjerna, l-konvenut qed jikkontesta t-titolu ta' l-attur, kif ingħad, bil-preskrizzjoni u b'dikjarazzjoni li kienet saret fl-okkażżjoni tal-bejgħ tad-dar tal-konjuġi Giuseppe u Adelina Attard lill-konvenut. A bażi tal-prinċipji stabiliti hawn fuq, sew fid-dottrina kif ukoll fil-ġurisprudenza, ġialadarba l-konvenut mhux qed jeċċepixxi titolu ta' proprjeta`, l-oneru tal-prova jaqa' allura fuq l-attur.

¹ Istituzioni di Diritto Civile Italiano 3za ed. 1884; vol. III. # 131 - 134, p. 207et seq.

² Appell Civili : Giuseppe Buhagiar v. Giuzeppi Borg : 17.11.1958; Kollez. vol. XLII. pt. I. p. 575 .

³ Giuseppe Abela vs John Zammit : P.A. 16.5.1963 .

“L-attur qed jibbaża t-titolu tiegħu fuq it-testment sigriet tan-nanniet paterni tiegħu Giuseppe u Adelina konjuġi Attard tat-28 ta' Ottubru 1954,⁴ li fil-ħames artikolu ta' dan it-testment iddisponew *inter alia* illi: " (i) *lit-tliet uliedna Felice, Anton u Giovanni Attard inhallulhom il hanut jew mahzen ta mastrudaxxa fi Trik Santa Domenica N.3, ta dina l-Belt Vittoria, illi ghandu jigi mifrud mid-dar kontingua, bl-obbligu illi ihalsu lira u nofs fis-sena mil-ammont kollu tac-cens li l-istess hanut u id-dar kontingua huma soggetti; mal-istess hanut inhallulhom parti mil gnien u mil mahzen li hemm fl-istess gnien, igifiri, terza parti mis-superfici tal gnien kollu kompiz il mahzen ta gio fieh; fil-kas illi xi wiehed min dawna it-tliet prelegatarji ikun irid ibiegh jew b-mod iehor jiddisponi min sehmu mil-imsemmi stabili, ikun obligat allura jghati liz-zewg hutu l-ohra il preferenza fl-akwist;...Dana l-prelegat kied jigi imholli bl-obbligu tall-istess prelegatarji Felice u Anton Attard illi jibkaw ihaddmu magghom lil huwhom liehor Giovanni Attard u ihalsuh skont il kapacita` u attivita` tighau u sakemm hua ma jmpiegax ruhu band-ohra. Fil kas, imbat, illi l-imsemmi Giovanni Attard isib xi impieg iehor stabili ma tul l-ewwel erbgha snin mil gurnata tal mewt tall-ewwel wiehed fost it-testaturi, allura f-dana il kas ikun intitolat jkkonsegwixxi min ghand l-imsemijn zewgg hutu Felice u Anton Attard is-somma ta' mitt lira sterlina illi it-testaturi jmponu u jobbligaw lil-istess zewgg prelegatarji illi jhallsu lill-imsemmi huhom Giovanni Attard; [u dana flok is-sehem tal-hanut lilu mholli fin-N, (i) ta' dan l-artikolu, b' mod li l-istess hanut jigi jappartjeni liz-zewg hutu Felic u Anton Attard esklussivament. [Fol.58"]*

“Għa sar aċċenn għall-fatt illi Giovanni Attard sab impieg mal-Gvern ftit xhur wara l-mewt ta' missieru u allura avverat ruħha l-aħħar parti ta' dan il-legat, b'tali mod illi dan issa kellu jigi perċepit biss mill-aħwa Felice u Anton Attard. Permezz ta' kuntratt ta' qasma tas-17 ta' Diċembru 1984, il-garage li kien imħolli lilhom bil-legat fuq imsemmi, ġie assenjat lil Anton Attard, missier l-attur preżenti,⁵ u mbaġħad l-istess garage ġie konċess lill-attur mill-ġenituri tiegħu b'kuntratt ta' donazzjoni tat-12 ta' Novembru 1996.⁶

“Imma bit-tielet eċċezzjoni tiegħu l-konvenut qed jgħid li l-azzjoni preżenti hija preskritta a tenur ta' l-artikolu 2143 tal-Kap. 16. li jistipula li:

"L-azzjonijiet kollha, reali, personali jew misti jaqgħu bil-preskrizzjoni għeluq tletin sena, u ebda oppożizzjoni għall-preskrizzjoni ma tista' ssir minħabba n-nuqqas ta' titolu jew ta' bona fidi."

“Il-konvenut jikkontendi illi dik il-parti tal-maħżen retrostanti l-ġnien tad-dar tiegħu, u li hija reklamata mill-attur, kien ilha fil-pussess esklussiv tiegħu għal iżjed minn tletin sena minn meta l-attur intavola l-kawża preżenti, u allura din l-azzjoni hija preskritta a tenur ta' l-artikolu tal-liġi hawn ċitat. Mill-provi prodotti rriżulta li, kif ġia ngħad, minkejja li l-konvenut ġie eskluż milli jipperċepixxi l-legat imsemmi, huwa xorta waħda baqa' jgħin lil hutu fix-xogħol ta' mastrudaxxa, billi kien jillostralthom it-twiebet proprju fil-maħżen, li porzjon diviż minnu kellu jiffirma parti minn dan il-legat. Għal dan il-fini tieqa li kien hemm fil-maħżen iċċartat sabiex jigi provdut aċċess dirett minnu għal ġewwa

⁴ kopja esebita a fol. 56 - 59 tal-process .

⁵ ara kopja esebita bhala Dok. C a fol. 67 - 68 .

⁶ ara kopja esebita bhala Dok. D a fol. 69 - 70 .

L-*garage* ta' ħut il-konvenut, u b'hekk dawn it-twiebet u l-materjal meħtieġ għalihom seta` jiddaħħal u jinħareġ minn dan il-bieb, mingħajr pero` mal-konvenut ikollu aċċess liberu għall-*garage* ta' ħutu. Infatti dan il-bieb kien jissakkar permezz ta' firroll minn naħa ta' ħut il-konvenut, u għalhekk filwaqt illi huma setgħu jidhlu fil-maħžen x'ħin riedu, l-konvenut kellu biss aċċess għall-*garage* tagħhom x'ħin kienu jifftulu minn naħa tagħhom. Din is-sitwazzjoni baqgħet isseħħ sakemm il-konvenut ġie biex jiftaħ negozju ta' mastrudaxxa separat f'*garage* li bena fuq biċċa art li xtara fl-10 ta' Diċembru 1969.⁷ Billi l-konvenut ma baqgħax jgħin lil ħutu, dawn ħarġu ħwejjigħom mill-maħžen in kwistjoni, u nbarraw minn naħa tagħhom il-bieb li kien jinfed mill-*garage* tagħhom għal dan il-maħžen b'biċċiet tal-ħġieġ u nbarazz ieħor. Il-konvenut ukoll imbarra l-istess bieb min-naħa tiegħu b'folja tal-injam u f'xi żmien wara, l-konvenut qabad u mblokka dan il-bieb b'ħajt tal-ġebel biex neħħa l-possibilita` li jkun hemm aċċess mill-*garage* ta' ħutu għal dan il-maħžen.

“Biex tirnexxi l-eċċezzjoni li qed iressaq il-konvenut a bażi ta' l-artikolu hawn fuq ikkwotat, u peress li din hija preskrizzjoni estintiva, dan irid jipprova l-inazzjoni da parti ta' l-attur għaž-żmien ta' tletin sena rikjest mil-liġi. Il-konvenut qed isostni li l-maħžen ta' wara l-ġnien tad-dar tiegħu ilu fil-pussess esklussiv tiegħu minn meta fetaħ negozju ta' mastrudaxxa għar-rasu, iżjed minn tletin sena qabel ma l-attur ippreżenta l-kawża preżenti, u li dan seħħ hekk kif akkwista l-art li fuqha bena l-*garage* tiegħu fl-1969. Imma apparti l-fatt li, kif sewwa jikkontendi l-attur fin-Nota ta' l-Osservazzjonijiet tiegħu ma jistax ikun li l-konvenut seta` ttrasferixxa n-negozju tiegħu għall-*garage* l-ġdid immedjatement wara li akkwista l-art li fuqha bena dan il-*garage*, għax dan neċessarjament irrikjeda ċertu żmien biex inbena u tlesta, missier l-attur kien baqgħat ittra ufficijali lill-konvenut fid-29 ta' Settembru 1999, fejn interpellah biex jivvaka u jħalli a libera dispożizzjoni tiegħu dik il-parti tal-maħžen li tiġi wara l-*garage* tiegħu, billi din kienet tiffirma parti mil-legat imħolli mill-ġenituri tiegħu.⁸ Dan l-att ġudizzjarju naturalment sar biex tiġi interrotta kwalunkwe preskrizzjoni li setgħet altrimenti għaddiet a favur tal-konvenut bis-saħħa ta' dan l-artikolu tal-liġi. Terġa' bin il-konvenut stess, George Attard, ammetta li missier l-attur u zijuh ma setgħux jidhlu iżjed fil-maħžen in kwistjoni fl-aħħar tas-sena elf disa' mija tlieta u sebgħin (1973),⁹ wara li missieru rtira minn mal-Gvern u fetaħ ħanut ta' mastrudaxxa għar-rasu. Din il-kawża ġiet intavolata fl-20 ta' Diċembru 1999, u allura qabel ma laħqu skadew it-tletin sena minn meta Anton u Felic aħwa Attard tilfu l-pussess fiżiku tal-maħžen in kwistjoni. Għaldaqstant din l-eċċezzjoni qed tiġi miċħuda wkoll.

“Niġu issa għalhekk għar-raba' eċċezzjoni li biha l-konvenut qed jikkontendi li din l-azzjoni hija preskritta wkoll a bażi ta' l-artikolu 845(1) tal-Kap. 16. Dan is-sub-artikolu, meta saret din il-kawża, kien jistipula li:

"L-azzjoni biex jintalab wirt, jew legat, jew legittima, jew is-sehem tal-beni li l-liġi tagħti lit-tfal illegittimi jew lil żewġ jew mart il-mejjet, sew fis-suċċessjonijiet b'testment kemm ukoll f'dawk ab intestato, tispicċa bli-gheluq ta' għaxar snin mill-ftuħ tas-suċċessjoni."

⁷ ara kopja annessa a fol. 209 - 215 .

⁸ ara kopja tagħha esebita bhala Dok. A a fol. 276 .

⁹ ara deposizzjoni tiegħu tal-15 ta' Mejju 2007 a fol. 122 - 141, u partikolarment dik a fol. 127 .

"Il-konvenut jikkontendi illi peress li l-beni mmobbli reklamati mill-attur kien jiffirma parti mill-legat imħolli lil missieru u ħutu bit-testament sigriet ta' Guzepp u Adelina konjuġi Attard, u s-superstiti fosthom, Adelina Attard, mietet fis-27 ta' Ottubru 1963,¹⁰ kien laħaq skada ż-żmien għal talba simili meta giet attwalment ipprezentata din il-kawża, ferm wara li għaddew għaxar snin minn dik id-data. Imma l-kawża preżenti, kif intqal fil-bidu, hija l-*actio rei vindicatoria* u mhux waħda fejn qed jintalab li l-attur jiġi immess fil-pussess ta' dan il-legat. Dan kien ilu f'idejn missieru Anton u zijuh Felic fl-intier tiegħu sa minn ftit wara l-mewt ta' missierhom fl-1954. Infatti ġia rajna kif dawn kienu jidhlu fil-maħžen in kwistjoni liberament sakemm il-konvenut kien għadu jgħinhom fix-xogħol ta' mastrudaxxa sas-sena elf disa' mija tlieta u sebgħin (1973). Kien biss fl-aħħar ta' dik is-sena li tilfu l-pussess fiziku ta' dan il-maħžen, meta l-konvenut imblokkalhom l-aċċess li kellhom permezz tal-bieb li kien snin qabel iċċarrat minflok it-tieqa li kien hemm oriġinarjament. Infatti din il-kawża saret proprju biex l-attur jerga' jirri-akkwistaw il-pussess tal-parti minn dan l-maħžen, inkluża fil-legat *de quo*. Din l-eċċezzjoni qed tiġi għalhekk ukoll respinta.

"Jibqa' biss sabiex tiġi eżaminata u trattata l-ħames eċċezzjoni tal-konvenut, fejn jagħmel referenza għal dikjarazzjoni li saret fil-kuntratt tal-24 ta' Novembru 1964 li permezz tiegħu huwa xtara mingħand ħutu, bħala ko-eredi tal-ġenituri tagħhom, l-ishma spettanti lilhom mid-dar residenzjali tad-*decujus*. Din id-dikjarazzjoni kienet fis-sens segwenti:

*"Kontestwalment il-fuq imsemmija aħhwa Attard cioe' Felice, Antonio, Pasquale, Guseppe, George u Giovanni aħhwa Attard jiddikjaraw ili huma ma għandhom x'jaqsmu xejn iżjed dwar il-wirt u suċċessjoni tal-ġenituri tagħhom Guseppe u Adelina ga mizzewgin Attard."*¹¹

"In vista ta' din id-dikjarazzjoni l-konvenut jippretendi għalhekk illi issa mhux mogħti lill-attur li jirreklama xi parti minn dan il-wirt. Imma, kif ġia ntqal, l-attur, bħala suċċessur fit-titolu ta' missieru u zijuh, mhux qed jitlob l-ebda parti mill-wirt tad-*decujus*, li ma kienitx f'idejhom. Dakinhar li sar dan il-kuntratt, dawn kienu ġia fil-pussess tal-legat imħolli lilhom mill-ġenituri tagħhom, inkluż il-parti mill-maħžen li tiġi wara l-*garage* imħolli lilhom. Prova inekwivoka ta' dan tirriżulta wkoll mill-istess kuntratt, fid-deskrizzjoni mogħtija ta' x'kien qed jinbiegħ lill-konvenut. Infatti l-konvenut dakinhar kien qed jixtri:

*"... ħamsa minn tnaħ-il parti (5/12) mhix maqsuma tad-dar fin-numru tnejn (2) Trieq Santa Domenica, Vittorja, Għawdex, libera u franka u ħamsa minn tmintax-il parti mhix maqsuma (5/18) tal-ġnien tal-kejl ta' ċirka keltejn, kompriż il-maħžen ta' 'go fih u li imiss l-istess ġnien mad-dar fuq imsemmija minn-naħha tal-lvant, liberu u frank ukoll l'istess ġnien,..."*¹²

¹⁰ ara dikjarazzjoni fil-kuntratt tad-9 ta' Dicembru 1999, a fol. 72; ara wkoll l-artikolu 5 ta' dan it-testmnet a fol. 57 tal-process .

¹¹ ara kopja ta' dan il-kuntratt esebita a fol.14 - 19, u partikolarment din id-dikjarazzjoni a fol. 18 .

¹² a fol. 15 tal-process .

Kopja Informali ta' Sentenza

Huwa evidenti li l-isħma mill-ġnien bil-maħžen ta' ġo fih, li nbiegħu lill-konvenut ma kienux l-istess bħal dawk li irrigwardaw id-dar mibjugħa wkoll bl-istess kuntratt, proprju biex jittieħed in konsiderazzjoni is-sehem minn dan il-ġnien u maħžen li kien tħalla lil missier l-attur u ħuh Felic bis-saħħa tal-legat imħolli lilhom mill-ġenituri tagħhom. Għalhekk din l-eċċezzjoni lanqas ma hi qed tiġi aċċettata.

L-Appell

7. Dan hu bazat fuq erba' aggravji: [1] li legalment l-attur ma setax jipprocedi għall-azzjoni odjerna, li hi *actio rivendicatoria*, peress li bhala legatarju tal-fond *de quo* ma kienx talab li jigi immess fil-pussess tal-legat imħolli lilu; [2] li hemm karenza fil-provi dwar it-titolu pretiz mill-attur; [3] li ddekorriet il-preskrizzjoni trentennali kontemplata fl-Artikolu 2143 tal-Kap. 16; u [4] li ddekorriet il-prekrizzjoni diecennali kontemplata fl-Artikolu 845 tal-istess Kap.

L-ewwel aggravju

8. Dan hu fis-sens li l-attur ma kellux l-interess guridiku li jressaq l-azzjoni odjerna peress li ma kienx talab formalment precedentement li jigi immess fil-pussess tal-legat tiegħu. Jghid li l-azzjoni ta' rivendika meta tkun bazata fuq legat trid ta' bilfors issegwi talba għall-immissjoni fil-pussess. Fil-kaz odjern tali talba qatt ma saret minn missier l-attur. Isotsni li l-kamra *de quo* qatt ma kienet fil-pussess tal-legatarju jew ahjar ko-legatarju, Anton Attard, missier l-attur. La dan u l-anqas l-ko-legarju l-iehor, Felice Attard, iz-ziju tal-attur, qatt ma talbu l-immissjoni fil-pussess tal-legat. Jghid "Din l-immissjoni kellha wkoll

tintalab mhux biss ghaliex il-ko-legarji qatt ma kienu fil-pussess materjali, izda in vista tal-fatt tal-kondizzjoni abbinata ma' dan il-legat.”

9. L-attur jirribatti ghal dan l-aggravju b'zewg sottomissjonijiet, wahda ta' natura procedurali u l-ohra li titratta l-meritu tal-aggravju.

10. Preliminarjament l-attur jghid li l-kwistjoni tal-immissjoni fil-pussess qatt ma tqajjmet bhala eccezzjoni formali fil-proceduri odjerni, izda giet sollevata biss fin-nota responsiva li l-konvenut ipprezenta quddiem l-ewwel Qorti qabel l-ghoti tas-sentenza. Min-naha tieghu l-konvenut isostni li din il-vertenza taqa' fl-ambitu tal-ewwel eccezzjoni tieghu li permezz taghha huwa eccepixxa hekk:

“1. Illi l-attur ma ghandu ebda interess guridiku rigwardi l-kamra ossia mahzen li jinsab fuq wara tal-fond numru 17 Triq Arturo Mercieca, Victoria Ghawdex.”

11. Fil-meritu jinghad li l-attur, filwaqt li jikkontesta l-allegazzjoni tal-konvenut li missieru u zijuh ma kellhomx il-pussess materjali tal-kamra *de quo*, jghid li mill-provi jirrizulta li meta mietet Adelina Attard [in-nanna paterna tieghu] fis-sena 1963, u ghalhekk wara l-mewt ta' zewgha Giovanni Attard [in-nannu patern] fis-sena 1954, iz-zewg legatarji, Anton u Felice, kellhom il-pussess materjali tal-fond u damu b'dan il-pussess ghal zmien twil sakemm l-konvenut imblokka l-access ghal din il-kamra min-naha tal-fond numru 17, b'mod li ha l-pussess eklussiv taghha. Ghalhekk f'dan il-kaz la Anton Attard u lanqas ibnu l-attur ma kellhom ghalfejn jitolbu li jigu immessi fil-pussess tal-

Kopja Informali ta' Sentenza

legat, stante li fil-gurnata tal-mewt ta' Adelina Attard, Anton diga` kellu l-pussess materjali, ghalkemm mhux esklussiv, tal-kamra.

Konsiderazzjonijiet tal-Qorti

12. Rigward il-punt procedurali sollevat mill-attur, din il-Qorti, filwaqt li taghmel referenza ghall-kazistika u duttrina citata mill-ewwel Qorti, tissenjala r-rekwizit li biex l-interess jikkwalifika bhala wiehed legittimu b'mod li jaghti legittimazzjoni attiva ghall-promozzjoni tal-azzjoni gudizzjarja jehtieg li jkun *"conforme al diritto di chi sta in causa..... Quindi se l'interesse e' scompagnato dal diritto non vi ha azione"*¹³.

13. Issa jinsab assodat fil-gurisprudenza li f'kaz ta' legat ma jistax jinghad li jezisti l-interess guridiku jekk il-legatarju ma jitlobx li jigi immess fil-pussess tal-legat, jew minghand l-eredi, jew minghand l-ezekutur testamentarju skont il-kaz, u dan peress li, ghalkemm huwa minnu li l-proprjeta` tal-legat tghaddi ghand il-legatarju mal-mewt tat-testatur, huwa pero` ma jkollux id-disponibilita` shiha tal-oggett lilu legat, ghax ma jkollux il-pussess tal-legat. Ghaldaqstant, il-legatarju ma jistax jressaq b'success kawza ghar-rivendika ta' dak il-legat minghand terz pussessur qabel ma hu jkollu l-pussess legali tal-oggett tal-legat. Rigward il-mod ta' kif legatarju jista' jigi immess fil-pussess jinsab affermat li l-immissjoni tista' tkun espressa jew tacita, u hija tacita meta l-

¹³ Supra

legatarju jieh u pussess materjali tal-oggett u l-eredi ma jaghmilx oppozizzjoni.¹⁴

14. Ferm il-premess il-Qorti ser tghaddi biex titratta z-zewg punti sollevati mill-attur biex jirribatti dan l-aggravju.

15. Jirrizulta car li l-eccezzjoni tan-nuqqas ta' interess guridiku kienet giet sollevata mill-konvenut fin-nota tal-eccezzjonijiet tieghu, u cioe` fl-istadju inizjali tal-proceduri, u ghalhekk l-ilment tal-attur li l-vertenza dwar l-immissjoni fil-pussess tal-legat tal-mahzen ma gietx formalment sollevata hija insostenibbli stante li n-nuqqas tal-pussess legali da parti tal-legatarju jwassal ghan-nuqqas ta' interess guridiku sabiex dan jippromwovi proceduri ta' rivendika. L-attur jista' jilmenta li fl-eccezzjoni ma ssemmiex dan il-punt tal-immissjoni fil-pussess, izda ma jistax validament jghid li dan il-punt ma jidholx il-parametri tal-eccezzjonijiet sollevati mill-konvenut. F'kull kaz, jekk l-attur ma kienx cert mill-bazi ta' din l-eccezzjoni, huwa dejjem seta` talab kjarafika fir-rigward. Barra minnhekk dan il-punt gie trattat b'mod estensiv fin-nota responsiva tal-konvenut prezentata quddiem l-ewwel Qorti fit-22 ta' Ottubru 2010 qabel ma ghaddiet biex taghi s-sentenza fit-2 ta' Dicembru 2010, u mill-atti ma jirrizultax li kien sar xi ilment fir-rigward quddiem dik il-Qorti. Inoltre, fl-udjenza tal-21 ta' Frar 2008, matul il-kontro-ezami ta' George Attard, bin

¹⁴ Ara fost ohrajn *App.C Francesco Vassallo La Rosa vs Oreste Vassallo La Rosa* [1936] Vol.XXIXC.I.675; *App.C. Maurice Busuttil vs Joseph Meli* [1998] Vol.LXXX.II.674; u *PA [TM] Rev.Frangisk Azzopardi vs Hilda Cauchi*, deciz 14 Ottubru 2004, u kazistika hemm citata.

Felice, id-difensur staqsa domandi espressament dwar l-immissjoni fil-pussess tal-legat.¹⁵

16. Ghalhekk la jista' validament jinghad li il-vertenza dwar l-immissjoni fil-pussess mhijjex koperta b'eccezzjoni formali, u lanqas jista' jinghad li dan il-punt ma tressaqx ghal-konsiderazzjoni tal-ewwel Qorti. Ghaldaqstant dan l-ilment tal-attur huwa nfondat fattwalment u legalment.

17. Issa din il-Qorti ser tghaddi sabiex tikkunsidra l-aggravju fil-meritu tieghu, li bazikament jirriduci ruhu ghad-determinazzjoni tal-punt jekk mill-provi jirrizultax li wara l-mewt ta' Adelina Attard kienx hemm immissjoni fil-pussess tacita favur Anton Attard dwar parti mill-mahzen *de quo*. Mil-lat fattwali l-attur isostni li peress li diga` kien hemm din l-immissjoni fil-pussess, ma kienx hemm bzonn talba formali da parti tal-attur jew il-predecessur tieghu, stante li, wara l-mewt ta' Adelina Attard, Anton Attard kien fil-pussess effettiv, ghalkemm mhux esklussiv, tal-kamra almenu zgur sa l-10 ta' Dicembru 1969, filwaqt li l-konvenut fl-aggravju tieghu isostni li l-kamra "qatt" ma kienet fil-pussess tal-legatarju Anton Attard.

18. Din il-Qorti tosserva li mill-provi jirrizulta manifest li wara l-mewt ta' Guzepp Attard fis-sena 1954 u wkoll wara l-mewt ta' Adelina Attard fis-sena 1963, fil-mahzen kienu baqghu jahdmu Anton [missier l-attur] u Felice, ahwa

¹⁵ Fol.201

Kopja Informali ta' Sentenza

Attard, u dawn kienu jhaddmu magghom lil huhom Giovanni, il-konvenut, li min-naha tieghu qatt ma ghamel oggezzjoni dwar li hutu kienu baqghu juzaw dik il-parti mill-mahzen ghax-xoghol taghhom. Anzi mill-provi jirrizulta li bejn is-snin 1955 u 1956 meta l-konvenut kien jahdem part-time ma' hutu huwa kien carrat it-tieqa li kien hemm fil-mahzen biex fetah bieb iehor li jaghti access ghall-fond numru 17 minn fejn kienu jahdmu Anton u Felice. Jigifieri, mhux talli l-konvenut ma kienx oggezzjona li dawn hutu baqghu juzaw il-mahzen ghan-negozju taghhom, izda talli hu addirittura fetah bieb sabiex dawn ikollhom access ghall-mahzen mill-fond taghhom. Ghalhekk ma kienx hemm ghalfejn li hut il-konvenut jitolbu immissjoni formali tal-pussess ghax huma kienu diga` fil-pussess materjali u effettiv ta' din il-parti tal-mahzen imhollija lilhom bi prelegat u kienu jaghmlu uzu minnha minghajr ebda oggezzjoni da parti tal-konvenut.

19. Ghaldaqstant dan l-aggravju huwa nfondat.

It-tieni aggravju

20. Dan jirrigwarda t-titolu pretiz mill-attur dwar dik il-parti mill-mahzen li tigi fuq in-naha ta' wara tal-fond 17 illum proprjeta` tieghu.

21. Il-fatti rilevanti ghal dan l-aggravju huma dawn.

22. Kif fuq gia` indikat, il-fondi in kwistjoni, bin-numri 15 u 17 kienu originarjament proprjeta` ta' Guzepp u Adelina, konjugi Attard, li jigu l-genituri tal-konvenut u n-nanniet tal-attur. Dawn il-fondi kienu nbnew minn Guzepp, b'mod li l-fond numru 15 kien iservi bhala d-dar konjugali, filwaqt li l-fond adjacenti, bin-numru 17, kien iservi bhala workshop fejn kien jaghmel ix-xoghol tieghu ta' mastrudaxxa. Wara dawn il-fondi hemm gnien u wara dan il-gnien hemm il-mahzen in kwistjoni, li, kif diga` fuq spjegat, jinsab fuq in-naha ta' wara taz-zewg fondi.

23. Illi b'testment li sar fis-6 ta' Dicembru 1963, parti mill-mahzen, thalla bhala prelegat lil Anton u Felice, ahwa Attard, kif ukoll lill-konvenut li pero` tilef sehemu mil-legat wara li avverat ruhha l-kundizzjoni indikata fl-istess testment. Ghalhekk parti mill-mahzen giet akkwistata minn Anton u Felice permezz ta' dan il-prelegat.

24. Rigward l-identifikazzjoni tal-oggett tal-prelegat, jigi osservat li fit-testment dan gie deskritt hekk:

“...il-hanut jew mahzen ta' mastrudaxxa....li ghandu jigi mifrud mid-dar kontigwa.... Mal-istess hanut inhallulhom parti mill-genien u mill-mahzen li hemm fl-istess gnien, jigifieri terza parti mis-superfici tal-gnien kollu kompriz il-mahzen ta' go fih...”

25. Illi ma giex kontestat li din il-parti tal-mahzen formanti l-oggett tal-prelegat hija dik il-parti li tigi wara l-gnien tal-fond numru 17 illum proprjeta` tal-attur. Ghalhekk minn dan ghandu jirrizulta car li t-titolu tal-attur ghal din il-parti

tal-mahzen jorigina mill-imsemmi testment li jifforma l-bazi legali tal-istess titolu.

26. B'kuntratt¹⁶ ta' xiri-u-bejgh pubblikat fl-24 ta' Novembru 1964 il-konvenut xtara s-sehem ta' hutu mid-dar tal-genituri taghom, cioe` il-fond numru 15 bil-gnien u dik il-parti mill-mahzen retrostanti ghal dan il-fond, u ghall-finijiet tal-privatezza ttella' hajt divizorju bejn iz-zewg proprjetarjiet sal hajt tal-mahzen. Sadanittant il-mahzen kellu zewg accessi, dak originali li jaghti ghall-fond 15 u dak li nfetah wara, mill-konvenut, fis-snin 1955/1956.

27. Illi bejn is-snin 1972 u 1973 il-konvenut rama ghar-rasu u beda jahdem minn garage li kien bena band' ohra fuq bicca art li kien xtara fl-10 ta' Dicembru 1969. F'dan iz-zmien huwa kien ghalaq il-bieb li jaghti ghall-fond 17 bil-fojja tac-chipboard u eventwalment imbarra l-bieb bil-gebel. Sadanittant, ghalkemm hutu pprovaw inutilment jikkonvincuh bil-kelma t-tajba sabiex jerga' jiftah il-bieb u jaghtihom l-access li kellhom qabel ghal dik il-parti tal-mahzen, huma ma hadux passi legali kontra tieghu.

28. Illi permezz ta' kuntratt ta' divizjoni li sar fis-17 ta' Dicembru 1984, Anton u Felice, Attard qasmu l-proprjeta` li kellhom in komuni, bir-rizultat li l-fond 17 gie assenjat lil Anton Attard. Dan min-naha tieghu, fit-12 ta' Novembru 1996 ta dan il-fond b'donazzjoni lill-attur.

¹⁶ Foll.14 et seq.

29. Issa rigward it-titolu ghal dik il-parti tal-mahzen li tigi wara l-fond numru 17 il-konvenut isostni li bil-kuntratt ta' xiri-u-bejgh li sar fl-24 ta' Novembru 1964 huwa akkwista s-sehem li hutu kienu akkwistaw mill-wirt tal-genituri taghhom. Jghid li dan johrog mill-klawsola indikata fl-istess kuntratt li tghid li l-ahwa Attard, inkluz allura Anton Attard *"jiddikjaraw li huma ma ghandhom xejn x'jaqsmu izjed dwar il-wirt u successjoni tal-genituri taghhom Guseppi u Adelina gia` mizzewwgin Attard."*¹⁷ Huwa jghid li, ghalkemm jaccetta li sakemm sar il-kuntratt il-parti tal-mahzen li tigi wara l-fond 17 kienet ta' hutu Anton u Felice¹⁸, jsostni li din il-klawsola tkopri wkoll dik il-parti tal-mahzen.

30. Fil-parti rilevanti tal-kuntratt imsemmi dak li xtara l-konvenut, gie deskritt hekk:

"... u hamsa minn tmientax-il parti [⁵/₁₈] mhix maqsuma tal-gnien bil-kejl ta' circa haltejn kompriz il-mahzen ta' go fih ¹⁹u li jmiss l-istess gnien mad-dar fuq imsemmija.."

31. Fir-rigward din il-Qorti tikkondividi l-konkluzjoni tal-ewwel Qorti, li dan il-kuntratt kien jirrigwada parti biss mill-gnien u tal-mahzen li hemm fih, u cioe` dik il-parti tal-mahzen retroposta ghall-fond numru 15 li kien akkwista l-konvenut. Inoltre, id-dikjarazzjoni maghmula mill-kontraenti li huma ma kellhom x'jaqsmu xejn izjed mal-wirt tal-genituri taghhom, ma tfissirx li Anton u

¹⁷ Fol.18

¹⁸ Fol.33

¹⁹ Sottolinear ta' din il-Qorti

Felice rinunzjaw ghall-parti tal-mahzen li huma kienu gia` akkwistaw permezz tal-prelagat mal-mewt tal-genituri taghhom.

32. Kif inhu affermat fil-gurisprudenza, ir-rinunzja trid tkun cara u inekwivoka, b'mod li ma thalli ebda dubju dwar l-intenzjoni ta' min ikun irid jirrinunzja ghal dak li bid-dritt huwa tieghu. "Ir-rinunzji huma *di stretto diritto*, u ghandhom jirrizultaw minn fatti assolutament inkonciljabbli ma' konservazzjoni tad-dritt, u li juru l-volonta` preciza ta' rinunzja. Quindi ma jistax jigi konkluz illi jkun hemm rinunzja tacita jekk mill-provi ma jkunx hemm indizzji cari u assoluti li l-volonta` tal-persuna jew persuni tbiddlet. Ghandu jsegwi minn dan kollu li jekk l-indizzji u l-fatti jhallu dubju dwar il-volonta` tal-persuna, dan ghandu jittiehed kontra l-ezistenza tar-rinuzja".²⁰

33. "La rinunzja non si presume e deve' essere concludentemente provata; se e' tacita, deve sorgere da un fatto chiaro ed evidente, che includa necessariamente la intenzione di rinunziare, e che non possa prestarsi ad altre interpretazioni, o ingenerare qualche dubbio sulla intenzione del rinunziante."²¹

34. Ghalhekk, fil-kaz odjern din il-qorti tosserva li kieku verament Anton u Felice riedu jirrinunzjaw espressament ghad-dritt ta' proprjeta` taghhom fuq il-

²⁰ **PA Alfred Cauchi vs Joseph Xuereb**, decia 9 ta' Ottubru.2003; u **App.S. Joseph Grech vs Dolores Ellis**, deciz – 29 ta' Ottubru 2004.

²¹ **App. Chappelle vs Caruana Gatto**, deciz 17 ta' Gunju 1898

parti tal-mahzen li tieghu kienu qed jaghmlu uzu shih, kienu jindikaw dan espressament fil-kuntratt. Wara kollox anke l-fond numru 17 kien originarjament jiffirma parti mill-wirt tal-genituri taghhom, izda xorta wahda ma saret ebda pretensjoni fir-rigward da parti tal-konvenut fuq dan il-fond.

35. Dan hu sostnut mill-provi li manifestament juru li anke wara li kien sar dak il-kuntratt fis-sena 1964 Anton u Felice kienu baqghu juzaw dik il-parti tal-mahzen bhala parti mill-post fejn kienu jiggstixxu n-negozju taghhom, tant li f'dik il-parti kienu jpoggu t-twiebet, u di piu` il-konvenut kien diga` fetah bieb li jaghti addirittura ghall-fond 17 fejn kienu jahdmu hutu.

36. Fid-dawl tal-premess din il-Qorti hi tal-fehma li dak li gie dikjarat fil-kuntratt tax-xiri-u-bejgh tas-sena 1964 kien jirrigwarda biss il-fond numru 15 bil-gnien u parti mill-kamra retroposti ghall-istess, u kien f'dan ir-rigward li l-kontraenti f'dak il-kuntratt kienu ddikjaraw li m'ghandhomx x'jaqsmu xejn "izjed mal-wirt u successjoni" tal-genituri taghhom. Ghaldaqstant ma thossx li ghandha tiddisturba l-apprezzament tal-provi maghmul fir-rigward mill-ewwel Qorti.

37. Ghaldaqstant dan l-aggravju huwa nfondat.

It-tielet aggravju

38. Dan huwa fis-sens li l-attur tilef id-dritt li jagixxi gudizzjarjament fuq il-parti tal-mahzen retrostanti l-fond tieghu bit-trapass tal-preskrizzjoni trigennali skont l-Artikolu 2143 tal-Kap. 16.

39. Mill-provi jirrizulta li fid-29 ta' Settembru 1999 l-attur baghat ittra ufficjali lill-konvenut bl-iskop car li tigi nterrotta l-preskrizzjoni²² fejn talbu sabiex jirrilaxxa dik il-parti tal-mahzen li tigi wara l-fond 17; jrrizulta wkoll li, ghalkemm Anton Attard kien ipprova bil-kelma t-tajba jipperswadi lill-konvenut sabiex dan jerhi dik il-parti tal-mahzen retrostanti ghall-fond 17, huwa xorta wahda ma riedx li jipprocedi gudizzjarjament kontra huh, u dan sabiex izomm il-kwiet u ma jinjalax inkwiet bejniethom. Sussegwentement missier l-attur marad b'marda terminali u fit-12 ta' Novembru 1996 huwa ttrasferixxa dan il-fond b'donazzjoni lil ibnu, l-attur.

40. Din il-Qorti tosserva li dwar il-bidu tad-dekorriment tal-perjodu preskrittiv hemm kuntrast fil-provi li jimmilita serjament kontra t-tezi tal-konvenut.

41. Min-naha wahda hemm ix-xhieda tal-konvenut li jghid li l-bieb kien gie imbarrat minnu bil-folja tal-injam bejn l-ahhar tas-sena 1969 u bidu tas-sena 1970 meta huwa kien akkwista l-art fejn eventwalment bena garaxx biex

²² Fol.2128

jarma ghal rasu²³. Huwa jghid li kien imbarra l-bieb meta hutu hargu kollox minn hemm²⁴. Wara circa sena, imbaghad imbarrah bil-gebel.

42. Din it-tezi pero` ssib kuntrast fix-xieghda ta' George Attard bin l-istess konvenut li jghid li sas-snin 1973 u 1974 il-bieb ma kienx ghadu imbarrat bl-injam, ghalkemm iz-zijiet kienu jpoggu l-oggetti hemmhekk.²⁵ L-istess xhud jghid li l-bieb tal-mahzen li kien jaghti ghal fond 17 kellu firroll fuq zewg nahat, izda, ghalkemm iz-zijiet, Anton u Felice, setghu jidhlu minn dan il-fond ghal din il-parti tal-kamra, il-konvenut u t-tfal tieghu ma setghux jidhlu minn dan il-bieb ghal gol-fond 17 peress li minn dik in-naha l-access kien ikun imblokkat. Dan ix-xhud jghid ukoll li f'dik il-parti tal-mahzen iz-zijiet kienu jpoggu t-twiebet filwaqt li l-konvenut kien jillostrahom.²⁶

Xhud iehor, Joseph Attard, ukoll bin il-konvenut, jghid li missieru kien mar jahdem fil-post il-gdid tieghu fis-snin bejn 1971 u 1972.²⁷

43. L-attur isostni li dik il-parti tal-mahzen kienu juzawaha missieru u z-ziju Felice biss.²⁸ Jispjega li ma kienitx saret *partition* fil-mahzen meta kien inbena l-hajt divizorju bejn il-gonna taz-zewg fondi peress li fil-mahzen kien jahdem ukoll il-konvenut.

²³ Fol.242

²⁴ Fol.282

²⁵ Fol.127-129, 138, 151,

²⁶ Fol.154

²⁷ Fol.159

²⁸ Fol.173

44. George Attard, hu l-attur, jghid li l-bieb kien imbarrat bl-injam fis-sena 1987.²⁹ Izda missieru baqa' passiv anke meta l-konvenut imbarra l-bieb bil-gebel peress li f'dak iz-zmien kien marid bil-kancer u ma kienx jiflah jidhol fi kwistjonijiet ma' huh. Dan ix-xhud jikkonferma li qatt ma saret *partition* fil-mahzen ghax hemm kien jintuza kemm minn missieru u huh Felice, kif ukoll mill-konvenut. Ghalhekk ma kienx hemm raguni ghaliex l-mahzen jigi diviz materjalment.³⁰ Dan hu konfermat ukoll minn George Attard, bin il-konvenut, li kkonferma wkoll li l-mahzen kien jintuza bhala *store* ghax-xoghol li kien isir fil-fond numru 17.³¹

45. Fir-rigward, din il-Qorti tosserva li, ladarba huwa l-konvenut li qed jeccepixxi l-preskrizzjoni jaqa' fuqu l-oneru li jipprova d-dekorriment tat-tletin sena sakemm saret l-ittra ufficjali fid-29 ta' Settembru 1999. Fir-rigward tad-*dies a quo* hemm konflitt fil-provi, fis-sens li filwaqt li l-konvenut isostni li huwa kien imbarra l-bieb fis-sena 1969 meta akkwista l-art li fuqha sussegwentement bena l-garage, il-provi juru li kien wara din id-data li effettivament huwa mbarra l-bieb. Dan ghamlu meta ma baqax jahdem ma' hutu u mar jahdem fil-garage il-gdid tieghu. L-ewwel Qorti accettat bhala

²⁹ Foll.184-185

³⁰ Fol.184

³¹ Fol.202

veritiera u verosimili l-verzjoni moghtija minn bin il-konvenut stess li jghid li sas-sena 1973 il-bieb ma kienx ghadu mbarrat.³²

46. Fid-dawl tal-premess din il-Qorti ma tqisx li l-apprezzament maghmul mill-ewwel Qorti fir-rigward kien wiehed zbaljat. Ma giex provat sodisfacentement li mid-data li fiha l-konvenut imbarra l-bieb bl-injam, u sena wara bil-gebel, ghadda l-perjodu ta' tletin sena sakemm giet prezentata l-ittra ufficjali mill-attur u notifikata lill-konvenut fit-30 ta' Settembru 1999 li allura interrompiet il-perjodu preskrittiv trigennali.

47. Ghaldaqstant dan l-aggravju huwa nfondat.

Ir-raba' aggravju

48. Dan hu msejjes fuq il-premessa li la missier l-attur u lanqas l-attur ma gew immessi fil-pussess tal-prelegat ta' dik il-parti tal-mahzen retrostanti l-gnien tal-fond 17, u ghalhekk l-azzjoni hija preskritta bid-dekors ta' ghaxar snin skont l-Artikolu 845 tal-Kap. 16. Il-konvenut isostni li "Din il-kamra mertu ta' din il-kawza qatt ma kienet fil-pussess tal-legatarju qabel ma giet ittrasferita lil ibnu [l-attur] b'donazzjoni u ma setax allura jfejjaq dan in-nuqqas min-naha tieghu billi ttrasferixxa l-proprjeta`".

49. Din il-Qorti filwaqt li taghmel referenza ghall-konsiderazzjonijiet maghmula minnha fit-trattazzjoni tal-ewwel aggravju tosserva li mill-provi jirrizulta *ex abundantia* li Anton Attard, missier l-attur, kien ilu fil-pussess

³² Fol.127

Kopja Informali ta' Sentenza

effettiv ta' dik il-parti tal-mahzen retrostanti l-gnien tal-fond numru 17 mis-sena 1954 meta hu u huh Felice kienu jahdmu f'dan il-fond u kienu juzaw dik il-parti tal-mahzen bhala store fejn ipoggu t-twiebet.

50. Ghaldaqstant dan l-aggravju huwa nfondat.

Decide

Ghal motivi fuq indikati tiddeciedi billi tichad l-appell tal-konvenut, u tikkonferma s-sentenza appellata; bl-ispejjez taz-zewg istanzi a kariku tal-istess konvenut.

< Sentenza Finali >

-----TMIEM-----